

**15 -ാം കേരള നിയമസഭ**

**7 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 159**

**12-12-2022 - ൽ മറുപടിയ്ക്ക്**

**ഭക്ഷ്യ ഭദ്രത ഉറപ്പുവരുത്താൻ നടപടി**

ചോദ്യം	ഉത്തരം																														
<p align="center"> <b>ശ്രീ ഒ . ആർ. കേളു</b>  <b>ശ്രീ ടി. പി .രാമകൃഷ്ണൻ,</b>  <b>ശ്രീ കെ. ബാബു (നെന്മാറ),</b>  <b>ശ്രീ എ. രാജ</b> </p>	<p align="center"> <b>ശ്രീ ജി ആർ അനിൽ</b>  <b>(ഭക്ഷ്യ-പൊതുവിതരണ വകുപ്പ് മന്ത്രി)</b> </p>																														
<p>(എ) വിശപ്പുരഹിത കേരളം സൃഷ്ടിക്കുന്നതിനും ഭക്ഷ്യ ഭദ്രത ഉറപ്പുവരുത്തുന്നതിനും നടത്തുന്ന പ്രവർത്തനങ്ങളെക്കുറിച്ച് അറിയിക്കാമോ;</p>	<p>(എ) പതിമൂന്നാം പഞ്ചവത്സര പദ്ധതിയുടെ ഭാഗമായി, സംസ്ഥാനത്തെ പട്ടിണി നിർമ്മാർജ്ജനം ചെയ്യുക എന്ന ഉദ്ദേശ്യത്തോടുകൂടി സർക്കാർ 2017-ൽ ആരംഭിച്ച 'വിശപ്പുരഹിത കേരളം' പദ്ധതിയുടെ ഒന്നാം ഘട്ടത്തിൽ തദ്ദേശ സ്വയം ഭരണ സ്ഥാപനങ്ങളുടെ സഹായത്തോടെ കിടപ്പുരോഗികൾ, അശരണർ ആയവർ എന്നീ വിഭാഗത്തിലുള്ള ഗുണഭോക്താക്കളെ കണ്ടെത്തി അവരുടെ താമസസ്ഥലങ്ങളിൽ സൗജന്യമായി ഭക്ഷണം എത്തിച്ചുകൊടുക്കുകയും പദ്ധതിയുടെ വിപുലീകരണത്തിന്റെ ഭാഗമായി ആവശ്യക്കാർക്ക് മീതമായ നിരക്കിൽ ഉച്ചഭക്ഷണം നൽകുന്നതിലേക്കായി സുഭിക്ഷാ ഹോട്ടലുകൾ ആരംഭിക്കുകയും ചെയ്തിട്ടുണ്ട്. സംസ്ഥാനത്തെ 140 നിയോജക മണ്ഡലങ്ങളിലും ഓരോ സുഭിക്ഷാ ഹോട്ടൽ എന്ന ഉദ്ദേശ്യത്തോടെ നാളിതുവരെ 50 നിയോജക മണ്ഡലങ്ങളിൽ സുഭിക്ഷാ ഹോട്ടലുകൾ ആരംഭിക്കുകയും നിലവിൽ 49 ഹോട്ടലുകൾ പ്രവർത്തിച്ചു വരുകയും ചെയ്യുന്നു. സംസ്ഥാനത്ത് ആരംഭിച്ച സുഭിക്ഷാ ഹോട്ടലുകളുടെ ജില്ല തിരിച്ചുള്ള കണക്കുകൾ ചുവടെ ചേർക്കുന്നു.</p> <table border="1" data-bbox="906 1559 1493 2136"> <thead> <tr> <th>ക്രമ നം.</th> <th>ജില്ല</th> <th>ഹോട്ടലുകളുടെ എണ്ണം</th> </tr> </thead> <tbody> <tr> <td>1</td> <td>തിരുവനന്തപുരം</td> <td>7</td> </tr> <tr> <td>2</td> <td>കൊല്ലം</td> <td>2</td> </tr> <tr> <td>3</td> <td>പത്തനംതിട്ട</td> <td>5</td> </tr> <tr> <td>4</td> <td>ആലപ്പുഴ</td> <td>7</td> </tr> <tr> <td>5</td> <td>കോട്ടയം</td> <td>2</td> </tr> <tr> <td>6</td> <td>ഇടുക്കി</td> <td>3</td> </tr> <tr> <td>7</td> <td>എറണാകുളം</td> <td>4</td> </tr> <tr> <td>8</td> <td>തൃശ്ശൂർ</td> <td>8</td> </tr> <tr> <td>9</td> <td>പാലക്കാട്</td> <td>2</td> </tr> </tbody> </table>	ക്രമ നം.	ജില്ല	ഹോട്ടലുകളുടെ എണ്ണം	1	തിരുവനന്തപുരം	7	2	കൊല്ലം	2	3	പത്തനംതിട്ട	5	4	ആലപ്പുഴ	7	5	കോട്ടയം	2	6	ഇടുക്കി	3	7	എറണാകുളം	4	8	തൃശ്ശൂർ	8	9	പാലക്കാട്	2
ക്രമ നം.	ജില്ല	ഹോട്ടലുകളുടെ എണ്ണം																													
1	തിരുവനന്തപുരം	7																													
2	കൊല്ലം	2																													
3	പത്തനംതിട്ട	5																													
4	ആലപ്പുഴ	7																													
5	കോട്ടയം	2																													
6	ഇടുക്കി	3																													
7	എറണാകുളം	4																													
8	തൃശ്ശൂർ	8																													
9	പാലക്കാട്	2																													

10	മലപ്പുറം	1	
11	കോഴിക്കോട്	3	
12	വയനാട്	2	
13	കണ്ണൂർ	2	
14	കാസർഗോഡ്	2	
<b>ആകെ</b>		<b>50</b>	

മേൽപ്പറഞ്ഞ സുഭിക്ഷാ ഹോട്ടലുകളിൽ തിരുവനന്തപുരം ജില്ലയിൽ ചിറയിൻകീഴ് താലൂക്കിൽ ആറ്റിങ്ങൽ നിയോജക മണ്ഡലത്തിൽ ആരംഭിച്ച സുഭിക്ഷാ ഹോട്ടൽ നിലവിൽ പ്രവർത്തിക്കുന്നില്ല. കുടുംബശ്രീ യൂണിറ്റ് ആണ് നടത്തിയിരുന്നത്. പുതിയ ഒരു ഏജൻസിയെ കണ്ടെത്തുന്നതിനുള്ള നടപടികൾ സ്വീകരിച്ചു വരുന്നു.

സുഭിക്ഷാ ഹോട്ടലുകൾ ആരംഭിക്കുന്നതിനായി പ്രാരംഭ ചെലവിനത്തിൽ ഓരോ ഹോട്ടലിനും പരമാവധി 10 ലക്ഷം രൂപ വരെ അനുവദിച്ചു നൽകുന്നു. സുഭിക്ഷാ ഹോട്ടലുകളിൽ നിന്നും 20/- രൂപ നിരക്കിൽ വിതരണം ചെയ്യുന്ന ഉച്ചഭക്ഷണത്തിന് ഉറപ്പാക്കാനിന് 5/- രൂപ നിരക്കിൽ സർക്കാർ സബ്സിഡി അനുവദിക്കുന്നുണ്ട്. ഹോട്ടലിന്റെ തുടർനടത്തിപ്പിനായി വൈദ്യുതി ചാർജ്ജ്, വെള്ളക്കരം, കെട്ടിടവാടക (വാടക രഹിത കെട്ടിടം ലഭ്യമാകാത്ത സാഹചര്യത്തിൽ), മാലിന്യ നിർമ്മാർജ്ജനം (ആവശ്യമെങ്കിൽ) എന്നിവയും സർക്കാർ അനുവദിച്ച് നൽകുന്നു. കിടപ്പുരോഗികൾ, അശരണർ ആയവർ എന്നിവർക്ക് ഉച്ചഭക്ഷണം വീടുകളിൽ എത്തിച്ച് നൽകുന്നതിന് ഉറപ്പാക്കി ഭക്ഷണത്തിന്റെ വിലയായ 25/- രൂപയ്ക്കും കൈകാര്യ ചെലവായ 5/- രൂപയ്ക്കും പുറമേ ട്രാൻസ്പോർട്ടേഷൻ ചാർജ്ജും ADM അധ്യക്ഷനായ കമ്മിറ്റിയുടെ അംഗീകാരത്തിനു വിധേയമായി അനുവദിക്കുന്നു.

ജില്ലകളിൽ നിന്നും അപേക്ഷ ലഭിക്കുന്ന മുറയ്ക്ക് സർക്കാർ അനുമതിയോടെ പുതിയ സുഭിക്ഷാ ഹോട്ടലുകൾ ആരംഭിക്കുന്നതിന് നടപടികൾ സ്വീകരിച്ചു വരുന്നു.

**01.11.2016 മുതൽ സംസ്ഥാനത്ത് നടപ്പിലാക്കിയ ദേശീയ ഭക്ഷ്യഭദ്രതാ നിയമം, 2013** നെ അടിസ്ഥാനപ്പെടുത്തി ചുവടെ പറയുന്ന പ്രവർത്തനങ്ങൾ നടപ്പാക്കിയിട്ടുണ്ട്.

1. സംസ്ഥാനത്തെ എല്ലാ റേഷൻകടകൾക്കും ഭക്ഷ്യധാന്യങ്ങൾ നോഡൽ ഏജൻസിയായ സപ്ലൈകോ മുഖേന വാതിൽപ്പടി വിതരണം നടത്തി വരുന്നു.

2. സംസ്ഥാനത്തെ എല്ലാ റേഷൻകടകളിലെയും (കണക്ടിവിറ്റി ലഭ്യമല്ലാത്ത 19 കടകൾ ഒഴികെ) റേഷൻ വിതരണം ഇ-പോസ് മെഷീൻ മുഖാന്തിരമാക്കിയിട്ടുണ്ട്.
3. നേരിട്ട റേഷൻ വാങ്ങാൻ കഴിയാത്ത ശയ്യാവലംബരായ കാർഡുടമകൾക്കു വേണ്ടി അതേ കടയിലെ മറ്റൊരു കാർഡിലെ അംഗത്തെ പ്രോക്സിയായി നിയമിക്കുന്നതിനുള്ള സംവിധാനം ഏർപ്പെടുത്തിയിട്ടുണ്ട്.
4. റേഷൻ വിതരണം സംബന്ധിച്ച വിവരങ്ങൾ തൽസമയം വകുപ്പിന്റെ പോർട്ടലിലൂടെ പൊതുജനങ്ങൾക്ക് നിരീക്ഷിക്കുവാൻ സാധിക്കും.
5. റേഷൻ ഭക്ഷ്യധാന്യങ്ങളുടെ പ്രതിമാസ വിഹിതം സംബന്ധിച്ച് കാർഡുടമകളുടെ മൊബൈൽ ഫോണിലേക്ക് എസ്.എം.എസ് നൽകി വരുന്നു.
6. സംസ്ഥാന, ജില്ലാ, താലൂക്ക്, റേഷൻകട തല വിജിലൻസ് കമ്മിറ്റികൾ രൂപീകരിച്ചു.
7. സംസ്ഥാന ഭക്ഷ്യകമ്മീഷൻ രൂപീകരിച്ച് പ്രവർത്തനം ആരംഭിച്ചിട്ടുണ്ട്.
8. ജില്ലാതല പരാതി പരിഹാര ഓഫീസർമാരായി അഡീഷണൽ ജില്ലാ മജിസ്ട്രേറ്റ്മാരെ നിയോഗിച്ചു.
9. സോഷ്യൽ ആഡിറ്റിന്റെ പൈലറ്റ് പ്രോജക്ട് തിരുവനന്തപുരം ജില്ലയിലെ CRO(North) ന്റെ പരിധിയിലുള്ള റേഷൻ കടകളിൽ നടത്തി.
10. ദേശീയ ഭക്ഷ്യഭദ്രതാ നിയമം, 2013 സംസ്ഥാനത്ത് നടപ്പാക്കുന്നതുമായി ബന്ധപ്പെട്ടുള്ള പ്രവർത്തനങ്ങൾ അവലോകനം ചെയ്യുന്നതിനുള്ള മോണിറ്ററിംഗ് ഇൻസ്റ്റിറ്റ്യൂഷനായി കേരള യൂണിവേഴ്സിറ്റിയെ നിയമിച്ചു.
11. ഓൺലൈൻ പരാതിപരിഹാര സംവിധാനം (Public Grievance Redressal Portal) പ്രവർത്തനം ആരംഭിച്ചു.
12. പൊതുവിതരണ ശൃംഖലയിലെ കരിഞ്ചന്ത, പൂഴ്തിവയ്പ്പ്, റേഷൻ സാധനങ്ങളുടെ തിരിമറി എന്നിവ തടയുന്നതിനായി ശക്തമായ പരിശോധന സംവിധാനം രൂപീകരിച്ചിട്ടുണ്ട്.
13. ആദിവാസി ഊരുകളിലെ കാർഡ് ഉടമകൾക്ക് കൃത്യമായി അർഹതപ്പെട്ട ഭക്ഷ്യധാന്യം എത്തിക്കുന്നതിന്റെ ഭാഗമായി കൊല്ലം, ആലപ്പുഴ, കോട്ടയം, കാസർഗോഡ് എന്നീ ജില്ലകൾ ഒഴികെയുള്ള 10 ജില്ലകളിൽ മൊബൈൽ ന്യായ വില ഡിപ്പോകൾ പ്രവർത്തനം ആരംഭിച്ചു.
14. സപ്ലൈ ചെയിൻ കൂടുതൽ കാര്യക്ഷമതയും, സുതാര്യതയും ഉറപ്പ് വരുത്തുന്നതിന്റെ ഭാഗമായി end to end computerisation പ്രോജക്ട് നടപ്പിലാക്കി.

		<p>15. സംസ്ഥാനത്തെ 14000-ത്തിൽ അധികം വരുന്ന ന്യായ വില ഷോപ്പുകൾ നവീകരിക്കുന്നതിനായി ഒരു ലൈസൻസിങ്ങ് 2500/- രൂപ വീതം ധനസഹായം നൽകി.</p> <p>16. റേഷൻ ഡീലേഴ്സിന്റെ മാർജിൻ കാലോചിതമായി പരിഷ്കരിക്കുകയും മുടക്കം കൂടാതെ കൃത്യമായി വിതരണം നടത്തുകയും ചെയ്യുന്നു.</p> <p>17. റേഷൻ വിതരണത്തിൽ ആധാർ അധിഷ്ഠിത പോർട്ടബിലിറ്റി സംവിധാനം ഏർപ്പെടുത്തി.</p> <p>18. 'One Nation One Ration Card' പദ്ധതി നടപ്പാക്കി.</p> <p>19. ഇ-റേഷൻകാർഡ് നടപ്പാക്കി.</p>
(ബി)	<p>റേഷൻ കാർഡ് ആധാർ കാർഡുമായി ബന്ധിപ്പിച്ചതിലൂടെ മുൻഗണനാ കാർഡ് ലഭിക്കാൻ അർഹതയുള്ളവരുടെ എണ്ണം എത്രയെന്ന് തിട്ടപ്പെടുത്താൻ കഴിഞ്ഞിട്ടുണ്ടോ; ഇതിന്റെയടിസ്ഥാനത്തിൽ മുൻഗണനാ കാർഡിന്റെ എണ്ണം വർദ്ധിപ്പിക്കാൻ കേന്ദ്ര സർക്കാരിനോട് ആവശ്യപ്പെട്ടിട്ടുണ്ടോ;</p>	<p>(ബി) ഇല്ല. യഥാർത്ഥ ഗുണഭോക്താവിനെ തിരിച്ചറിഞ്ഞ് ഭക്ഷ്യധാന്യ വിതരണം നടത്തണമെന്ന് ദേശീയ ഭക്ഷ്യ ഭദ്രതാ നിയമം, 2013 ൽ നിഷ്കർഷിച്ചിട്ടുള്ളതിന്റെ അടിസ്ഥാനത്തിലാണ് ആധാർ അധിഷ്ഠിത ബയോമെട്രിക് ഓതന്റിഫിക്കേഷൻ മുഖേന റേഷൻ കടകളിലൂടെ ഭക്ഷ്യധാന്യ വിതരണം നടത്തുന്നത്. നിലവിൽ സംസ്ഥാനത്തെ എല്ലാ വിഭാഗത്തിലുമുള്ള റേഷൻ കാർഡുകളിലെയും ആധാർ സീഡിംഗ് 100% പൂർത്തീകരിച്ചിട്ടുണ്ട്.</p> <p>ആവശ്യപ്പെട്ടിട്ടുണ്ട്. 2011 ലെ സെൻസസ് പ്രകാരമുള്ള ജനസംഖ്യാടിസ്ഥാനത്തിലാണ് സംസ്ഥാനത്തിന്റെ മുൻഗണനാ ഗുണഭോക്താക്കളുടെ പരിധി നിശ്ചയിച്ചിരിക്കുന്നത് 1,54,80,040 ആണ്. എന്നാൽ 2011 ന് ശേഷം രാജ്യത്ത് ജനസംഖ്യാ കണക്കെടുപ്പ് നടത്തിയിട്ടില്ലാത്തതിനാൽ ജനസംഖ്യയ്ക്ക് ആനുപാതികമായി മുൻഗണനാ പരിധി വർദ്ധിപ്പിക്കുന്നതിന് കേന്ദ്രത്തോട് അഭ്യർത്ഥിച്ചിരുന്നെങ്കിലും അടുത്ത സെൻസസിലെ ജനസംഖ്യാനുപാതികമായി മാത്രമേ വർദ്ധനവ് പരിഗണിക്കാൻ കഴിയുകയുള്ളൂ എന്ന് കേന്ദ്രം അറിയിച്ചിട്ടുണ്ട്.</p>
(സി)	<p>റേഷൻ കാർഡ് സംബന്ധിച്ചുള്ള പൊതുജനങ്ങളുടെ പരാതി പരിഹരിക്കാൻ എന്ത് സംവിധാനമാണ് ഏർപ്പെടുത്തിയിട്ടുള്ളത്; ഈ സർക്കാർ അധികാരത്തിലെത്തിയതിനുശേഷം പുതുതായി എത്ര മുൻഗണനാ കാർഡുകൾ അനുവദിച്ചിട്ടുണ്ടെന്ന് അറിയിക്കാമോ?</p>	<p>(സി) റേഷൻ ഡിപ്പോ, റേഷൻ ഡിപ്പോ ലൈസൻസി, സെയിൽസ്മാൻ എന്നിവരെ സംബന്ധിച്ചുള്ള പരാതികൾ/ അഭിപ്രായങ്ങൾ കടകളിൽ സൂക്ഷിച്ചിട്ടുള്ള Drop box- മുഖേനയോ പരാതി പുസ്തകത്തിലൂടെയോ അറിയിക്കാവുന്നതാണ്. കൂടാതെ റേഷൻ കാർഡ് സംബന്ധിയായ പൊതുജനങ്ങളുടെ പരാതി പരിഹരിക്കുന്നതിനായി എല്ലാ താലൂക്ക് സപ്ലൈ ഓഫീസുകളിലും HELP DESK സൗകര്യം ഏർപ്പെടുത്തിയിട്ടുണ്ട്. റേഷൻ കാർഡുമായി ബന്ധപ്പെട്ട തിരുത്തലുകൾ വരുത്തുന്നതിനുള്ള അപേക്ഷകൾ എല്ലാം അക്ഷയ കേന്ദ്രങ്ങൾ വഴിയോ CITIZEN LOGIN വഴിയോ ONLINE മുഖേനയോ സമർപ്പിക്കുന്നതിനും</p>

ഓൺലൈനായി പൂർത്തീകരിക്കുന്നതിനും E-RCMS (Electronic Ration Card Management System) എന്ന സംവിധാനം ഏർപ്പെടുത്തിയിട്ടുണ്ട്. റേഷൻ കാർഡ് സംബന്ധിച്ചുള്ള പരാതികൾ ഓൺലൈൻ ആയി സമർപ്പിക്കുന്നതിനായി [www.pg.civilsupplieskerala.gov.in](http://www.pg.civilsupplieskerala.gov.in) എന്ന വെബ് പോർട്ടൽ ഏർപ്പെടുത്തിയിട്ടുണ്ട്. കൂടാതെ സംസ്ഥാനത്തെ എല്ലാ ജില്ലാ, താലൂക്ക് സപ്ലൈ ഓഫീസർമാർക്കും റേഷനിംഗ് ഇൻസ്പെക്ടർമാർക്കും അനുവദിച്ചിട്ടുള്ള ഔദ്യോഗിക CUG (Closed User Group) മൊബൈൽ നമ്പരുകളിലൂടെ പൊതുജനങ്ങൾക്ക് പരാതികൾ അറിയിക്കാൻ സാധിക്കുന്നതാണ്.

പൊതുജനങ്ങളുടെ സഹായത്തോടെ മുൻഗണനാ വിഭാഗത്തിലെ അനർഹരെ കണ്ടെത്തുന്നതിന്റെ ഭാഗമായി 'ഓപ്പറേഷൻ യെല്ലോ' എന്ന പേരിൽ ഒരു പരിശോധനാ പരിപാടി ആരംഭിച്ചിട്ടുണ്ട്. ടി പരിപാടിയുടെ ഭാഗമായി വകുപ്പിന്റെ 24x7 രീതിയിൽ പ്രവർത്തിക്കുന്ന മൊബൈൽ നമ്പരിലും **(9188527301), 1967** എന്ന ടോൾഫ്രീ നമ്പരിലും അനർഹമായി മുൻഗണന കാർഡ് കൈവശം വയ്ക്കുന്നവരുടെ വിവരങ്ങൾ അറിയിക്കുന്നതിന് പൊതുജനങ്ങൾക്ക് അവസരം നൽകിയിട്ടുണ്ട്. ഇപ്രകാരം വിവരം അറിയിക്കുന്ന വ്യക്തികളെക്കുറിച്ചുള്ള വിവരം രഹസ്യമായി സൂക്ഷിക്കുന്നതാണ്.

ഈ സർക്കാർ ചുമതലയേറ്റ ശേഷം നാളിതുവരെ 71773 പുതിയ മുൻഗണനാ റേഷൻകാർഡുകൾ (പി.എച്ച്.എച്ച്) അനുവദിച്ചിട്ടുണ്ട്. കൂടാതെ 1,93,852 മുൻഗണനേതര റേഷൻകാർഡുകൾ പി.എച്ച്.എച്ച് വിഭാഗത്തിലേക്കും 20,462 കാർഡുകൾ എ.എ.വൈ വിഭാഗത്തിലേക്കും തരം മാറ്റി നൽകിയിട്ടുണ്ട്.

സെക്ഷൻ ഓഫീസർ